

॥ श्रीमद् भगवद्गीता - भावार्थदीपिका ॥

1

अध्याय तिसरा

अर्जुन उवाच: ज्यायसी चेत् कर्मणस्ते मता बुद्धिर्जनार्दन ।

तत् किं कर्मणि घोरे मां नियोजयसि केशव ॥ १ ॥

मग आइका अर्जुनें म्हणितलें । देवा तुम्हीं जें वाक्य बोलिले ।

तें निकें म्यां परिसलें । कमळापती ॥ १ ॥

तेथ कर्म आणि कर्ता । उरेचिना पाहतां ।

ऐसें मत तुजें अनंता । निश्चित जरी ॥ २ ॥

तरी मातें केवी हरी । म्हणसी पार्था संब्रामु करीं ।

इये लाजसीना महाघोरें । कर्मी सुता ॥ ३ ॥

हां गा कर्म तूंचि अशेष । निराकारासी निःशेष ।

तरी मजकरवीं हें हिंसक । कां करविसी तूं ॥ ४ ॥

तरीं हेंचि विचारिं हृषीकेशा । तूं मानु देसी कर्मलेशा ।

आणि येसणी हे हिंसा । करवित अहासी ॥ ५ ॥

व्यामिश्रेणेव वाक्येन बुद्धिं मोहयसीव मे ।

तदेकं वद निश्चित्य येन श्रेयोऽहमाप्नुयाम् ॥ २ ॥

देवा तुवांचि ऐसें बोलावें । तरी आम्हीं नेणतीं काय करावें ।

आता संपले म्हणे पां आघवें । विवेकाचे ॥ ६ ॥

हां गा उपदेशु जरी ऐसा । तरी अपभ्रंशु तो कैसा ।

आतां पुरता आम्हां धिंवसा । आत्मबोधाचा ॥ ७ ॥

वैद्युपथ्य वारूनि जाये । मग जरी आपणचि विष सुये ।

तरी योगिया कैसेनि जिये । सांगे मज ॥ ८ ॥

जैसे आंधळे सुईजे आव्हांटा । कां माजवण दीजे मर्कटा ।

तैसा उपदेशु हा गोमटा । वोढवला आम्हां ॥ ९ ॥
मी आधींचि कांही नेणें । वरी कवळिलों मोहें येणें ।
कृष्णा विवेकु या कारणें । पुसिला तुज ॥ १० ॥
तंव तुझी एकेकी नवाई । एथ उपदेशामार्जी गांवाई ।
तरी अनुसरलिया काई । ऐसैं कीजे ॥ ११ ॥
आम्हीं तनुमनुजीवें । तुझिया बोला वोटंगावें ।
आणि तुवांचि ऐसैं करायें । तरी सरलें म्हणे ॥ १२ ॥
आतां ऐसियापरी बोधिशी । तरी निकें आम्हां करिशी ।
एथ ज्ञानाची आस कायसी । अर्जुन म्हणे ॥ १३ ॥
तरी ये जाणिवेवे कीर सरलें । परी आणिक एक असें जाहलें ।
जें थितें हें डहुळलें । मानस माझें ॥ १४ ॥
तेवींचि कृष्णा हें तुजें । चरित्र कांहीं नेणजे ।
जरी चित पाहसी माझें । येणे मिषें ॥ १५ ॥
ना तरी झकवितु आहासी मातें । की तत्वचि कथिलें ध्वनितें ।
हे अवगमतां निरुतें । जाणवेना ॥ १६ ॥
म्हणोनि आइकें देवा । हा भावार्थु आतां न बोलावा ।
मज विवेकु सांगावा । मरहाटा जी ॥ १७ ॥
मी अत्यंत जड असें । परी ऐसाही निकें परियसें ।
कृष्णा बोलावें तुवां तैसें । एकनिष्ठ ॥ १८ ॥
देखें रोगातें जिणावें । औषध तरी द्यावें ।
परी तें अतिरुच्य व्हावें । मधुर जैसें ॥ १९ ॥
तैसें सकळार्थभरित । तत्व सांगावे उचित ।

परी बोधे माझे चित्त । जयापरी ॥ २० ॥
देवा तुज ऐसा निजगुरु । आणि आर्तीधणी कां न करूं ।
एथ भीड कवणाची धरूं । तूं माय आमुची ॥ २१ ॥
हां गा कामधेनूचें दुभतें । देवें जाहलें जरी आपैंतें ।
तरी कामनेची कां तेथें । वानी कीजे ॥ २२ ॥
जरी विंतामणि हातां चढे । तरी वांछेचे कवण सांकडे ।
कां आपुलेनि सुरवाडें । इच्छावें ना ॥ २३ ॥
देखें अमृतसिंधूतेंठाकावें । मग तहाना जरी फुटावें ।
मग सायासु कां करावे । मागील ते ॥ २४ ॥
तैसा जन्मांतरी बहुतीं । उपासिता लक्ष्मीपती ।
तूं दैवें आजि हातीं । जाहलासी जरी ॥ २५ ॥
तरी आपुलेया सवेसा । कां न मगावासी परेशा ।
देवा सुकालु हा मानसा । पाहला असे ॥ २६ ॥
देखें सकळार्तीवें जियालें । आजि पुण्य यशासि आलें ।
हे मनोरथ जहाले । विजयी माझे ॥ २७ ॥
जी जी परममंगळधामा । देवदेवोत्तमा ।
तूं स्वाधीन आजि आम्हां । म्हणऊनियां ॥ २८ ॥
जैसां मातेचां ठायीं । अपत्या अनवसरु नाहीं ।
स्तन्यालागूनि पाहीं । जियापरी ॥ २९ ॥
तैसैं देवा तूते । पुसिजतसैं आवडे तें ।
आपुलेनि आर्ते । कृपानिधि ॥ ३० ॥
तरी पारत्रिकीं हित । आणि आचरितां तरी उचित ।

॥ श्रीमद् भगवद्गीता - भावार्थदीपिका ॥

4

ते सांगें एक निश्चित । पार्थु म्हणे ॥ ३१ ॥

श्रीभगवानुवाच: लोकेऽस्मिन् द्विविधा निष्ठा पुरा प्रोक्ता मयाऽनघ ।

ज्ञानयोगेन सांख्यानां कर्मयोगेन योगिनां ॥ ३ ॥

या बोला अच्युतु । म्हणतसे विरिमतु ।

अर्जुना हा ध्वनितु । अभिप्रावो ॥ ३२ ॥

जे बुद्धियोगु सांगतां । सांख्यमतसंस्था ।

प्रकटिती स्वभावता । प्रसंगे आम्हीं ॥ ३३ ॥

तो उद्देशु तू नेणसी । म्हणोनि क्षोभलासि वायांवि ।

तरी आता जाण म्यांवि । उक्त दोन्ही ॥ ३४ ॥

अवधारीं वीरश्रेष्ठा । ये लोकीं या दोन्ही निष्ठा ।

मजविपासूनिप्रगटा । अनादिसिद्धा ॥ ३५ ॥

एकु ज्ञानयोगु म्हणिजे । जो सांख्यीं अनुष्ठीजे ।

जेथ ओळखीसवें पाविजे । तद्रूपता ॥ ३६ ॥

एक कर्मयोगु जाण । जेथ साधकजन निपुण ।

होतूनिया निर्वाण । पावती वेळे ॥ ३७ ॥

हे मार्गु तरी दोनी । परि एकवटती निदानीं ।

जैसेसिद्धसाध्यभोजनीं । तृप्तिएकी ॥ ३८ ॥

कां पूर्वापर सरिता । भिन्ना दिसती पाहतां ।

मग सिंधूमिळणीं ऐक्यता । पावती शेखीं ॥ ३९ ॥

तैसीं दोनी ये मते । सूचिती एका कारणते ।

परी उपास्त ते योग्यते - । आधीन असे ॥ ४० ॥

देखें उत्प्लवनासरिसा । पक्षी फळासि झोंबे जैसा ।

सांगें नरु केवीं तैसा । पावे वेगां ॥ ४१ ॥
तो हळूहळू ढाळेंढाळें । केतुकेनि एके वेळे ।
मार्गाचेनि बळें । निश्चित ठाकी ॥ ४२ ॥
तैसें देख पां विहंगममते । अधिष्ठूनि ज्ञानाते ।
सांख्य सद्य मोक्षाते । आकळिती ॥ ४३ ॥
येर योगिये कर्माधारे । विहितेंचि निजाचारें ।
पूर्णता अवसरें । पावतें होती ॥ ४४ ॥
न कर्मणामनारभान् नैष्कर्म्यं पुरुषोऽश्नुते ।
न च संन्यसनादेव सिद्धिं समाधिगच्छति ॥ ४ ॥
वांचोनि कर्मरंभ उचित । न करितांचि सिद्धवत ।
कर्महीना निश्चित । होईजेना ॥ ४५ ॥
कां प्राप्तकर्म सांडिजे । येतुलेनि नैष्कर्म्या होईजे ।
हें अर्जुना वायां बोलिजे । मूर्खपणें ॥ ४६ ॥
सांगें पैलतीरा जावें । ऐसें व्यसन कां जेथ पावे ।
तेथ नावेतें त्यजावें । घडे केवीं ॥ ४७ ॥
ना तरी तृप्तिइच्छिजे । तरी कैसेनि पाकु न कीजे ।
कीं सिद्धही न सेविजे । केवीं सांगें ॥ ४८ ॥
जंव निरार्तता नाही । तंव व्यापारु असे पाहीं ।
मग संतुष्टीचां ठायीं । कुंठे सहजें ॥ ४९ ॥
म्हणोनि आइकें पार्था । जया नैष्कर्म्यपदीं आस्था ।
तया उचित कर्म सर्वथा । त्याज्य नोहे ॥ ५० ॥
आणि आपुलालिया चाडे । आपादिले हे मांडे ।

कीं त्यजितें हें कर्म सांडे । ऐसें आहे ॥ ५१ ॥

हें वायाचि सैराबोलिजे । उकलु तरी देखों पाहिजे ।

परी त्यजितां कर्म न त्यजे । निश्चांत मानी ॥ ५२ ॥

न हि कश्चित् क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥ ५ ॥

जंव प्रकृतीचें अधिष्ठान । तंव सांडी मांडी हें अज्ञान ।

जि चेष्टा गुणाधीन । आपैसी असे ॥ ५३ ॥

देखें विहित कर्म जेतुलें । तें सळें जरी वोसंडिलें ।

तरी स्वभाव काय निमाले । इंद्रियांचे ॥ ५४ ॥

सांगे श्रवणीं ऐकावें ठेलें । की नेत्रीचे तेज गेलें ।

हें नासारंघ बुझालें । परिमळु नेघे ॥ ५५ ॥

ना तरी प्राणापानगति । की निर्विकल्प जाहली मति ।

की क्षुधातृषादिआर्ति । खुंटलिया ॥ ५६ ॥

हे स्वप्नावबोधु ठेले । कीं चरण चालो विसरले ।

हे असो काय निमाले । जन्ममृत्यू ॥ ५७ ॥

हें न ठकेचि जरी कांही । तरी सांडिले तें कायी ।

म्हणोनि कर्मत्यागु नाही । प्रकृतिमंतां ॥ ५८ ॥

कर्म पराधीनपणे । निपजतसे प्रकृतिगुणें ।

येरीं धरीं मोकलीं अंतःकरणें । वाहिजे वायां ॥ ५९ ॥

देखें रथीं आरूढिजे । मग निश्चला बैसिजे ।

मग चला होऊनि हिंडिजे । परतंत्रा ॥ ६० ॥

कां उचलिलें वायुवर्षें । चळें शुष्क पत्र जैसैं ।

निचेष्ट आकाशे । परिभ्रमे ॥ ६१ ॥

तैसें प्रकृतिआधारे । कर्मेद्रियविकारे ।

मिष्कर्म्युहीव्यापारे । निरंतर ॥ ६२ ॥

महणऊनि संगु जंव प्रकृतिचा । तंव त्यागु न घडे कर्माचा ।

ऐसियाहि करूं म्हणती तयांचा । आग्रहोचि उरें ॥ ६३ ॥

कर्मेद्रियाणि संयम्य य आस्ते मनसा स्मरन् ।

इंद्रियार्थान् विमूढात्मा मिथ्याचारः स उच्यते ॥ ६ ॥

जे उचित कर्म सांडिती । मग नैष्कर्म्य होऊं पाहती ।

परी कर्मेद्रियप्रवृत्ती । निरोधूनि ॥ ६४ ॥

तयां कर्मत्यागु न घडे । जें कर्तव्य मनीं सापडे ।

वरी नटती तें फुडे । दरिद्र जाण ॥ ६५ ॥

ऐसे ते पार्था । विषयासक्त सर्वथा ।

वोळखावे तत्वता । येथ भ्रांति नाही ॥ ६६ ॥

आतां देई अवधान । प्रसंगे तुज सांगेन ।

या नैराश्याचे चिन्ह । धनुर्धरा ॥ ६७ ॥

यस्तित्वंद्रियाणि मनसा नियम्यारभतेऽर्जुन ।

कर्मेन्द्रियैः कर्मयोगमसक्तः न विशिष्यते ॥ ७ ॥

जो अंतरी ह्रु । परमात्मरूपीं गूढ ।

बाह्य तरी रूढ । लौकिक जैसा ॥ ६८ ॥

तो इंद्रियां आज्ञा न करी । विषयांचे भय न धरी ।

प्राप्त कर्म न अन्हेरी । उचित जें जें ॥ ६९ ॥

तो कर्मेद्रियें कर्मी । राहाटतां तरी न नियमी ।

परी तेथिवेनि उर्मी । झांकोळेना ॥ ७० ॥
तो कामनामात्रे न घेपे । मोहमळे न लिंपे ।
जैसे जळीं जळें न शिंपें । पन्नपत्र ॥ ७१ ॥
तैसा संसर्गामाजि असे । सकळांसारिखा दिसे ।
जैसें तोयसंगे आभासे । भानुबिंब ॥ ७२ ॥
तैसा सामन्यत्वे पाहिजे । तरी साधारणुचि देखिजे ।
येरवीं निर्धारितां नेणिजे । सोय जयाची ॥ ७३ ॥
ऐसां चिन्हीं चिन्हितु । देखसी तोचि तरी मुक्तु ।
आशापाशरहितु । वोळख पां ॥ ७४ ॥
अर्जुना तोचि योगी । विशेषिजे जो जर्गी ।
म्हणोनि ऐसा होय यालागीं । म्हणिपे तूंते ॥ ७५ ॥
तूंमानसा नियमु करीं । निश्चलु होय अंतरी ।
मग कर्मेद्रियें हीं व्यापारीं । वर्ततु सुखें ॥ ७६ ॥
नियतं कुरु कर्म त्वं ज्यासो ह्यकर्मणः ।
शरीर्यात्रापि च ते न प्रसिध्येदकर्मणः ॥ ८ ॥
म्हणशी नैष्कर्म्य होआवें । तरी एथ तें न संभवे ।
आणि निषिद्ध केवीं राहाटावें । विचारी पां ॥ ७७ ॥
म्हणोनि जें जें उचित । आणि अवसरेंकरून प्राप्त ।
तें कर्म हेतुरहित । आचर तूं ॥ ७८ ॥
पार्था आणिकही एक । नेणसी तूंहे कवतिक ।
जें ऐसें कर्म मोचक । आपैसें असे ॥ ७९ ॥
देखें अनुक्रमाधारे । स्वधर्मु जो आचरे ।

तो मोक्ष तेणें व्यापारें । निश्चित पावे ॥ ८० ॥

यज्ञार्थात् कर्मणोऽन्यत्र लोकोऽयं कर्मबंधनः ।

तदर्थे कर्म कौंतेय मुक्तसङ्गः समाचरः ॥ ९ ॥

स्वधर्मुं जो बापा । तोचि नित्ययज्ञु जाण पां ।

म्हणोनि वर्ततां तेथ पापा । संचारु नाहीं ॥ ८१ ॥

हा निजधर्मुं जें सांडे । कुकर्म रति घडे ।

तेंचि बंधु पडे । संसारिकु ॥ ८२ ॥

म्हणोनि स्वधर्मानुष्ठान । ते अखंड यज्ञयाजन ।

जो करी तया बंधन । कहींच नाहीं ॥ ८३ ॥

हा लोकु कर्म बांधिला । जो परतंत्रा भुतला ।

तो नित्ययज्ञाते चुकला । म्हणोनियां ॥ ८४ ॥

आतां येचिविशीं पार्था । तुज सांगेन एकी मी कथा ।

जें सृष्ट्यादिसंस्था । ब्रह्मेनि केली ॥ ८५ ॥

सहयज्ञाः प्रजाः सृष्ट्वापुरोवाच प्रजापतिः ।

अनेन प्रसविष्यध्वमेष वोऽस्त्विष्टकामधुक् ॥ १० ॥

तें नित्ययागसहितें । सृजिलींभूतें समस्तें ।

परी नेणतीचि तिये यज्ञातें । सूक्ष्म म्हणऊनी ॥ ८६ ॥

तें वेळीं प्रजीं विनविला ब्रह्मा । देवा आश्रयो काय एथ आम्हां ।

तंव म्हणे तो कमळजन्मा । भूतांप्रति ॥ ८७ ॥

तुम्हां वर्णविशेषवर्णें । आम्हीं हा स्वधर्मुचिविहिला असे ।

यातें उपासा मग आपैंसे । काम पुरती ॥ ८८ ॥

तुम्हीं व्रतें नियमु न करावे । शरीरातें न पीडावें ।

दुरी कैंही न वचावे । तीर्थासी गा ॥ ८९ ॥
योगादिक साधनें । साकांक्ष आराधनें ।
मंत्रयंत्रविधानें । झर्णी करा ॥ ९० ॥
देवतांतरा न भजावें । हें सर्वथा कांहीं न करावे ।
तुम्हीं स्वधर्मयज्ञीं यजावें । अनायासें ॥ ९१ ॥
अहेतुकें चितें । अनुष्ठां पां ययातें ।
पतिव्रता पतीतें । जियापरी ॥ ९२ ॥
तैसा स्वधर्मरूप मखु । हाचि सेव्य तुम्हां एकु ।
ऐसें सत्यलोकनायकु । म्हणता जहाला ॥ ९३ ॥
देखा स्वधर्माते भजाल । तरी कामधेनु हा होईल ।
मग प्रजाहो न संडील । तुमते सदा ॥ ९४ ॥

देवान् भावयतानेन ते देवाः भावयंतु वः ।

परस्परं भावयंतः श्रेयः परमवाप्स्यथ ॥ ९९ ॥

जें येणेचिकरुनि समस्तां । परितोषु होईल देवतां ।
मग ते तुम्हां ईप्सीता । अर्थाते देती ॥ ९७ ॥
या स्वधर्मपूजा पूजितां । देवतागणां समस्तां ।
योगक्षेमु निश्चिता । करिती तुमचा ॥ ९६ ॥
तुम्हीं देवतांते भजाल । देव तुम्हां तुष्टितील ।
ऐसी परस्परें घडेल । प्रीति तेथ ॥ ९७ ॥
तेथ तुम्हीं जें करूं म्हणाल । ते आपैसे सिद्धी जाईल ।
वांचितही पुरेल । मानसींचे ॥ ९८ ॥
वाचासिद्धी पावाल । आज्ञापक होआल ।

म्हणिये तुमते मागतील । महाऋद्धि ॥ ९९ ॥

जैसे ऋतुपतींचे द्वार । वनश्री निरंतर ।

वोळगे फळभार । लावण्येसी ॥ १०० ॥

इष्टान् भोगान् हि वो देवा दास्यंते यज्ञभाविताः ।

तैर्दानप्रदायैभ्यो यो भुङ्क्ते स्तेन एव सः ॥ १२ ॥

तैसें सर्व सुखेंसहित । दैवचि मूर्तिमंत ।

येईल देखा काढत । तुम्हापांठी ॥ १०१ ॥

ऐसे समस्त भोगभरित । होआल तुम्ही अनार्त ।

जरी स्वधर्मेकनिरत । वर्ताल बापा ॥ १०२ ॥

कां जालिया सकल संपदा । जो अनुसरेल इंद्रियमदा ।

लुब्ध होऊनियां स्वादां । विषयांचिया ॥ १०३ ॥

तिहीं यज्ञभाविकीं सुरीं । जे हे संपत्ति दिधली पुरीं ।

तयां स्वमार्गीं सर्वेश्वरीं । न भजेल तो ॥ १०४ ॥

अग्निमुखीं हवन । न करील देवतापूजन ।

प्राप्त वेळे भोजन । ब्राह्मणांचे ॥ १०५ ॥

विमुखु होईल गुरुभक्ती । आदरु न करील अतिथी ।

संतोषु नेदील ज्ञाती । आपुलिये ॥ १०६ ॥

ऐसा स्वधर्मक्रियारहितु । आथिलेपणे प्रमत्तु ।

केवळ भोगासक्तु । होईल जो ॥ १०७ ॥

तया मग अपावो थोरु आहे । जेणें तें हातीचे सकळ जाये ।

देखा प्राप्तही न ताहे । भोग भोगूं ॥ १०८ ॥

जैसें गतायुषीं शरीरीं । चैतन्य वासु न करी ।

कां निदैवाचां घरीं । न राहे लक्ष्मी ॥ १०९ ॥

तैसा स्वधर्मु जरी लोपला । तरी सर्व सुखांवा थारा मोडला

जैसा दीपासवे ह्यपला । प्रकाशु जाय ॥ ११० ॥

तैसी निजवृत्तिजेथ सांडे । तेथ स्वतंत्रते वस्ती न घडे ।

आइका प्रजाहो हे फुडें । विरंचि म्हणे ॥ १११ ॥

म्हणऊनि स्वधर्मु जो सांडील । तयातें काळु दंडील ।

चोरु म्हणूनिहरील । सर्वस्व तयांचे ॥ ११२ ॥

मग सकळ दोष भंवते । निवसोनि घेती तयातें ।

रात्रिसमयीं स्मशानातें । भूतें जैशी ॥ ११३ ॥

तैशी त्रिभुवनींची दुःखे । आणि नानाविध पातकें ।

दैन्यजात तितुकें । तेथेंचि वसे ॥ ११४ ॥

ऐसें होय तया उन्मत्ता । मग न सुटे बापां रुदतां ।

परी कल्पांतीहीं सर्वथा । प्राणिगण हो ॥ ११५ ॥

म्हणोनि निजवृत्तिहे न संडावी । इंद्रिये बरळों नेदावीं ।

ऐसें प्रजांते शिकवी । चतुराननु ॥ ११६ ॥

जैसें जळचरां जळ सांडे । आणि तत्क्षणीं मरण मांडे ।

हा स्वधर्मु तेणें पाडें । विसंबों नये ॥ ११७ ॥

म्हणोनि तुम्ही समस्तीं । आपुलालिया कर्मी उचितीं ।

निरत व्हावें पुढतपुढतीं । म्हणिपत असे ॥ ११८ ॥

यज्ञशिष्टाशिनः सन्तो मुच्यते सर्वकिल्बिषैः ।

भुञ्जते ते त्वघं पापा ये पचंत्यात्मकारणात् ॥ १३ ॥

देखा विहित क्रियविधी । निहेंतुका बुद्धी ।

जो असतिये समृद्धी। विनियोगु करी ॥ ११९ ॥
गुरु गोत्र अग्नि पूजी। अवसरें भजे द्विर्जी।
निमितादिकीं यजी। पितरोद्देश ॥ १२० ॥
या यज्ञक्रिया उचिता। यज्ञेशीं हवन करितां।
हुतशेष स्वभावतः। उरे जें जें ॥ १२१ ॥
तें सुखे आपुतां घरीं। कुटुंबेसीं भोजन करी।
कीं भोग्यवि तें निवारी। कल्मषातें ॥ १२२ ॥
तें यज्ञावशिष्ट भोगी। म्हणोनि सांडिजे तो अर्धीं।
जयापरी महारोगीं। अमृतसिद्धी ॥ १२३ ॥
कां तत्त्वनिष्ठु जैसा। नागवे भ्रांतिलेशा।
तो शेषभोगी तैसा। नाकळे दोषा ॥ १२४ ॥
म्हणोनि स्वधर्में जें अर्जे। तें स्वधर्मवि विनियोगिजे।
मग उरे तें भोगिजे। संतोषेसीं ॥ १२५ ॥
हें वांचूनि पार्था। राहाटें नये अन्यथा।
ऐसी आद्य ही कथा। मुरारी सांगे ॥ १२६ ॥
जें देहवि आपणपें मानिति। आणि विषयांते भोग्य म्हणती।
यापरतें न स्मरती। आणिक कांही ॥ १२७ ॥
हे यज्ञोपकरण सकळ। नेणसांते बरळ।
अहंबुद्धी केवळ। भोगूं पाहती ॥ १२८ ॥
इंद्रियरुचीसारखे। करविती पाक निके।
ते पापिये पातकें। सेविती जाण ॥ १२९ ॥
जे संपत्तिजात आघवें। हे हवनद्रव्य मानावें।

मग स्वधर्मयज्ञे अपविं । आदिपुरुषी ॥ १३० ॥

हैं सांडोनिया मूर्ख । आपणपेयांलागीं देख ।

निपजविती पाक । नानाविध ॥ १३१ ॥

जिहीं यज्ञु सिद्धी जाये । परेशा तोषु होये ।

तैं हैं सामान्य अन्न न होये । म्हणोनियां ॥ १३२ ॥

हैं न म्हणावें साधारण । अन्न ब्रह्मरूप जाण ।

जे जीवनहेतु कारण । विश्वा यया ॥ १३३ ॥

अन्नाद् भवन्ति भूतानि पर्जन्यादन्नसंभवः ।

यज्ञाद् भवति पर्जन्यो यज्ञः कर्मसमुद्भवः ॥ १४ ॥

अन्नस्तव भूतैं । प्ररोह पावति समस्तैं ।

मग वरिषु या अन्नाते । सर्वत्र प्रसवे ॥ १३४ ॥

त्या पर्जन्या यज्ञीं जन्म । यज्ञाते प्रगटी कर्म ।

कर्मासि आदि ब्रह्म । वेदरूप ॥ १३५ ॥

कर्म ब्रह्मोद्भवं विद्धि ब्रह्माक्षरसमुद्भवं ।

तस्मात् सर्वगतं ब्रह्म नित्यं यज्ञे प्रतिष्ठितं ॥ १५ ॥

मग वेदांते परापर । प्रसवतसे अक्षर ।

म्हणऊनि हे चराचर । ब्रह्मबद्ध ॥ १३६ ॥

परी कर्माचिये मूर्ति । यज्ञीं अधिवासु श्रुती ।

ऐकें सुभद्रापती । अखंड गा ॥ १३७ ॥

एवं प्रवर्तितं चक्रं नानुवर्तयतीह यः ।

अघायुरिद्रियारामो मोघं पार्थ स जीवती ॥ १६ ॥

ऐशीं आदि हे परंपरा । संक्षेपे तुज धनुर्धरा ।

सांगितली या अध्वरा । लागौनियां ॥ १३८ ॥
महणून समूळ हा उचितु । स्वधर्मरूप क्रतु ।
नानुष्ठी जो मतु । लोकीं इये ॥ १३९ ॥
तो पातकांची राशी । जाण भार भूमीसी ॥
जो कुकर्में इंद्रियांसी । उपेगा गेला ॥ १४० ॥
तें जन्म कर्म सकळ । अर्जुना अति निष्फळ ।
जैसे कां अन्नपटळ । अकालींचे ॥ १४१ ॥
कां गळा स्तन अजेचे । तैसें जियालें देखें तयाचें ।
जया अनुष्ठान स्वधर्मचें । घडेविना ॥ १४२ ॥
महणोनि ऐकें पांडवा । हा स्वधर्मु कवणे न संडावा ।
सर्वभावें भजावा । हाचि एकु ॥ १४३ ॥
हां गा शरीर जरी जाहलें । तरी कर्तव्य बोधें आले ।
मग उचित कां आपुले । वोसंडावे ॥ १४४ ॥
परिस पां सव्यसाची । मूर्ती लाहोनि देहाचि ।
खंती करिती कर्माची । ते गावळे गा ॥ १४५ ॥
यस्त्वात्मरतिरेव स्यादात्मतृप्तश्च मानवः ।
आत्मन्येव च संतुष्टस्तस्य कार्यं न विद्यते ॥ १७ ॥
देखें असतेनि देहकर्में । एथ तोचि एकु न लिंपे कर्में ।
जो अखंडित रमे । आपणपांचि ॥ १४६ ॥
जे तो आत्मबोधें तोषला । तरी कृतकार्यु देखें जाहला ।
महणोनि सहजे सांडवला । कर्मसंगु ॥ १४७ ॥
नैव तस्य कृतेनार्थो माकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥ १८ ॥

तू मीझालिया जैसीं। साधने सरती आपैसीं।

देखें आत्मतुष्टीं तैसीं। कर्म नाही ॥ १४८ ॥

तस्मादसक्तः सततं कार्यं कर्म समाचर ।

असक्तो ह्याचरन् कर्म पमाप्नोति पुरुषः ॥ १९ ॥

म्हणऊनि तूं नियतु। सकळ कामरहितु।

होऊनियां उचितु। स्वधर्में रहाटें ॥ १९० ॥

जे स्वकर्म निष्कामता। अनुसरते पार्था।

कैवल्य पर तत्वतां। पातले जगी ॥ १९१ ॥

कर्मणैव हि संसिद्धीमाश्नुता जनकादयः ।

लोकसंग्रहमेवापि संपश्यन् कर्तुमर्हसि ॥ २० ॥

देखें पां जनकादिक। कर्मजात अशेख।

न सांडिता मोक्षसुख। पावते जाहले ॥ १९२ ॥

याकारणे पार्था। होआवी कर्मी आस्था।

हे आणिकाही एका अर्था। उपकारेल ॥ १९३ ॥

जे आचरता आपणपेयां। देखी लागेल लोका यया।

तरी चुकेल हा अपाया। प्रसंगेचि। १९४ ॥

देखें प्राम्थार्थ जाहले। जे निष्कामता पावले।

तयाही कर्तव्य असे उरलें। लोकांलागीं ॥ १९५ ॥

मार्गी अंधासरिसा। पुढे देखणाही चाले जैसा।

अज्ञाना प्रकटावा धर्म तैसा। आचरोनि ॥ १९६ ॥

हां गा ऐसें जरी न कीजे। तरी अज्ञानां काय वोजे।

तिहीं कवणेपरी जाणजे । मार्गाते या ॥ १५७ ॥

यद् यदाचरति श्रेष्ठस्तत्तदेवतसे जनः ।

स यत् प्रमाणं कुरुते लोकस्तदनुवर्तते ॥ २१ ॥

एथ वडील जें जें करिती । तया नाम धर्म ठेविती ।

तेंचि येर अनुष्ठिती । सामान्य सकळ ॥ १५८ ॥

हें ऐसें असे स्वभावे । म्हणोनि कर्म न संडावे ।

विशेषे आचरावे । लागे संती ॥ १५९ ॥

न मे पार्थस्ति कर्तव्यं त्रिषु लोकेषु किंचन ।

नानवाप्तमवाप्तव्यं वर्त एव च कर्मणि ॥ २२ ॥

आता आणिकाचिया गोठी । तुज सांगो काय किरीटी ।

देखें मीचि इये राहाटी । वर्तत असे ॥ १६० ॥

काय सांकडे कांही मातें । कीं कवणें एकें आतें ।

आचरें मी धर्मातें । म्हणसी जरी ॥ १६१ ॥

तरी पुरतेपणालागी । आणिकु दुसरा नाही जर्गी ।

ऐसी सामुग्री माझां अंगी । जाणसी तूं ॥ १६२ ॥

मृतगुरुपुत्र आणिला । तो तुवां पवाडा देखिला ।

तोही मी उगला । कर्मी वर्ते ॥ १६३ ॥

यदि ह्यहं न वर्तेयं जातु कर्मण्यतन्द्रितः ।

मम वर्तमानुवर्तते मनुष्याः पार्थ सर्वशः ॥ २३ ॥

परी स्वधर्मी वर्ते कैसा । साकांक्षु कां होय जैसा ।

तयाचि एका उदेशा - । लागोनियां ॥ १६४ ॥

जे भूतजात सकळ । असे आम्हांचि आधीन केवळ ।

ते न व्हावें बरळ । म्हणोनियां ॥ १६५ ॥

उत्सीदेयुरिमे लोका न कुर्या कर्म वेदहम् ।

संकरस्य च कर्ता स्यामुपहन्यामिमाः प्रजाः ॥ २४ ॥

आम्ही पूर्णकाम होऊनी । जरी आत्मस्थिती राहुनी ॥

तरी हे प्रजा कैसेनि । निस्तरेल ॥ १६६ ॥

इहीं आमुची वास पाहावी । मग वर्तती परी जाणावी ।

ते लौकिक स्थिती अवधी । नासिली होईल ॥ १६७ ॥

म्हणोनि समर्थुं जो एथें । आथिला सर्वज्ञते ।

तेणे सविशेषं कर्माते । त्यजावे ना ॥ १६८ ॥

सक्ताः कर्मण्यविद्वांसो यथा कुर्वन्ति भारत ।

कुर्याद्विवांस्तथाऽसक्तश्चिकीर्षुर्लोकलोग्रहम् ॥ २५ ॥

देखे फळाचिया आशा । आवरे कामुकु जैसा ।

कर्मी बहरु होआवा तैसा । निराशाही ॥ १६९ ॥

जे पुढतपुढती पार्था । हे सकळ लोकसंस्था ।

रक्षणीय सर्वथा । म्हणऊनियां ॥ १७० ॥

मार्गाधारे वर्तावें । विश्व हें मोहरें लावावें ।

अलौकिक नोहावें । लोकांप्रति ॥ १७१ ॥

न बुद्धिभेदं जनयेदज्ञानां कर्मसंगिनाम् ।

जोषयेत् सर्वकर्माणि विद्वान् युक्तः समाचरन् ॥ २६ ॥

जें सायासें स्तन्य सेवी । तें पक्वान्नें केवीं जेवी ।

म्हणोनि बाळका जैशीं नेदावीं । धनुर्धरा ॥ १७२ ॥

तैशी कर्मी जया अयोग्यता । तयाप्रति नैष्कर्म्यता ।

न प्रगटावी खेळतां । आदिकरूनी ॥ १७३ ॥

तेथें सत्क्रियाचि लावावी । तेचि एकी प्रशंसावी ।

नैष्कर्मिं हीदावावी । आचरोनि ॥ १७४ ॥

तया लोकसंग्रहालागीं । वर्ततां कर्मसंगी ।

तो कर्मबंधु आंगी । वाजेलना ॥ १७५ ॥

जैसी बहुरूपियाची रावो राणी । स्त्रीपुरुषभावो नाही मनीं ।

परी लोकसंपादणी । तैशीच करिती ॥ १७६ ॥

प्रकृते क्रियमाणानि गुणैः कर्माणि सर्वशः ।

अहंकारविमूढात्मा कर्ताहं इति मन्यते ॥ २७ ॥

देखें पुढिलाचें वोडें । जरी आपुला माथां घेईजे ।

तरी सांगे कां न दाटिजे । धनुर्धरा ॥ १७७ ॥

तैसी शुभाशुभें कर्में । जिये निफजति प्रकृतिधर्में ।

तियें मूर्ख मतिभ्रमें । मी कर्ता म्हणे ॥ १७८ ॥

ऐसा अहंकाराधिरूढ । एकदेशी मूढ ।

तया हा परमार्थ गूढ । प्रगटावा ना ॥ १७९ ॥

हें असो प्रस्तुत । सांगिजेल तुज हित ।

तें अर्जुना देऊनि चित्त । अवधारी पां ॥ १८० ॥

तत्त्ववित् तु महाबाहो गुणकर्मविभागयोः ।

गुणाः गुणेषु वर्तन्त इति मत्वा न सज्जते ॥ २८ ॥

जे तत्त्वज्ञियांचां ठायीं । तो प्रकृतिभावो नाहीं ।

जेथ कर्मजात पाहीं । निपजत असे ॥ १८१ ॥

ते देहाभिमानु सांडुनी । गुणकर्में वोलांडुनी ।

साक्षिभूत होऊनी । वर्तती देहीं ॥ १८२ ॥

म्हणूनि शरीरी जरी होती । तरी कर्मबंधा नाकळती ।

जैसा कां भूतचेष्टा गभस्ती । घेपवेना ॥ १८३ ॥

प्रकृतेर्गुणसंमूढाः सज्जन्ते गुणकर्मसु ।

तानकृत्स्नविदो मन्दान् कृत्स्नविन् न विचालयेत् ॥ २९ ॥

एथ कर्मी तोच लिंपे । जो गुणसंभ्रमें घेपे ।

प्रकृतिकेनि आटोपें । वर्ततु असे ॥ १८४ ॥

इंद्रियें गुणाधारें । राहाटती निजव्यापारें ।

तें परकर्म बलात्कारें । आपाटी जो ॥ १८५ ॥

मयि सर्वाणि कर्माणि संन्यस्याद्यात्मचेतसा ।

निराशीर्निर्ममो भूत्वा युध्यस्व विगतज्वरः ॥ ३० ॥

परी उचिते कर्म आघवीं । तुवा आवरोनि मज अर्पावीं ।

परी वितवृत्तीन्यासावी । आत्मरूपीं ॥ १८६ ॥

हें कर्म मी कर्ता । कां आवरेन या अर्था ।

ऐसा अभिमानु झणें वित्ता । रिगो देसी ॥ १८७ ॥

तुवां शरीरपर नोहावें । कामनाजात सांडावें ।

मग अवसरोचित भोगावे । भोग सकळ ॥ १८८ ॥

आतां कोदंड घेऊनि हातीं । आरूढ पां इये रथीं ।

देई आलिंगन वीरवृत्ती । समाधानें ॥ १८९ ॥

जगीं कीर्ती रूढवीं स्वधर्माचा मानु वाढवीं ।

मग भारापासोनि सोडवी । मेदिनी हे ॥ १९० ॥

आतां पार्था निःशंकु होई । या संग्रामा वित्त देई ।

एथ हें वांचूनि कांही । बोलों नये ॥ १९१ ॥

ये मे मतमिदं नित्यमनुतिष्ठन्ति मानवः ।

श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥

हें अनुपरोध मत माझे । जिहीं परमादरे स्वीकारिजे ।

श्रद्धापूरवक अनुष्ठिजे । धनुर्धरा ॥ १९२ ॥

तेही सकळ कर्मी वर्ततु । जाण पां कर्मरहितु ।

म्हणोनि हें निश्चितु । करणीय गा ॥ १९३ ॥

ये त्वेतद्दभ्यसूयंतो नानुतिष्ठन्ति मे मतम् ।

सर्वज्ञानविमूढांस्तान् विद्धि नष्टानचेतसः ॥ ३२ ॥

नातरी प्रकृतिमंतु होऊनी । इंद्रियां लळा देऊनी ।

जे हें माझे मत अब्हेरुनी । ओसंडिती ॥ १९४ ॥

जे सामान्यत्वे लेखिती । अवज्ञा करुनि देखिती ।

कां हा अर्थवादु म्हणती । वाचालपणें ॥ १९५ ॥

ते मोहमदिरा भ्रमले । विषयविष्यें घारले ।

अज्ञानपंकी बुडाले । निश्चान्त मानीं ॥ १९६ ॥

देखें शवाचां हातीं दिधलें । जैसे कां रत्न वायां गेलें ।

नातरी जात्यंधा पाहलें । प्रमाण नोहे ॥ १९७ ॥

कां चंद्राचा उदयो जैसे । उपयोगा नवचे वायसा ।

मूर्खां विवेकु हा तैसे । रुचेल ना ॥ १९८ ॥

तैसे ते पार्था । जे विमुख या परमार्था ।

तयांसी संभाषण सर्वथा । करावे ना ॥ १९९ ॥

म्हणोनि ते न मानिती । आणि निंदाही करू लागती ।

सांगे पतंग काय साहती । प्रकाशातें ॥ २०० ॥

पतंगा दीपीं आलिंगन । तेथ त्यासीं अचूक मरण ।

तेवीं विषयाचरण । आत्मघाता ॥ २०१ ॥

सदृश्यं चेष्टते स्वस्याः प्रकृतेर्ज्ञानवानपि ।

प्रकृतिं यान्ति भूतानि निग्रहः किं करिष्यति ॥ ३३ ॥

म्हणोनि इंद्रिये एकें । जाणतेनि पुरुष्यें ।

लाळावीं ना कौतुकें । आदिकरुनि ॥ २०२ ॥

हां गा सपैसी खेळों येईल । कीं व्याघ्रसंसर्ग सिद्धी जाईल ।

सांगे हाळाहाळ जिरेल । सेविलिया ॥ २०३ ॥

देखें खेळतां अग्नि लागला । मग तो न सांवरे जैसा उधवला ।

तैसा इंद्रिया लळा दिधला । भला नोहे ॥ २०४ ॥

एरहवीं तरी अर्जुना । या शरीरा पराधीना ।

कां नाना भोगरचना । मेळवावी ॥ २०५ ॥

आपण सायासैकरुनि बहुतें । सकळहि समृद्धिजातें ।

उदोअस्तु या देहातें । प्रतिपालावे कां ॥ २०६ ॥

सर्वस्वें शिणोनि एथें । अर्जवावीं संपत्तिजातें ।

तेणें स्वधर्मु सांडुनी देहातें । पोखावें काई ॥ २०७ ॥

मग हें तंव पांचमेळावा । शेखीं अनुसरेल पंचत्वा ।

ते वेळीं केला कें गिंवसावा । शीणु आपुला ॥ २०८ ॥

म्हणूनि केवळ देहभरण । ते जाणें उघडी नागवण ।

यालागी एथ अंतःकरण । देयावें ना ॥ २०९ ॥

इंद्रियस्येन्द्रियस्यार्थे रगद्वेषौ व्यवस्थितौ ।

तयोर्न वशमागच्छेत् तौ ह्यस्य परिपंथिनौ ॥ ३४ ॥

एरुहवीं इंद्रियावियां अर्था - । सारिखा विषयो पोखितां ।

संतोषु कीर वित्ता । आपजेल ॥ २१० ॥

परी तो संवचोराचा संगु । जैसा नावेक स्वस्थु ।

जंव नगराचा प्रांतु । सांडिजेना ॥ २११ ॥

बापा विषाची मधुरता । झणे आवडी उपजे वित्ता ।

परी तो परिणाम विचारितां । प्राणु हरी ॥ २१२ ॥

देखें इंद्रियीं कामु असे । तो लावी सुखदुराशे ।

जैसा गळीं मीनु आमिषें । भुलविजे गा ॥ २१३ ॥

परी तयामाजि गळु आहे । जो प्राणातें घेऊनि जाये ।

तो जैसा ठाउवा नोहे । झांकलेपणें ॥ २१४ ॥

तैसें अभिलाषें येणें कीजेल । जरी विषयाची आशा कीजेल ।

तरी वरपडा होईजेल । क्रोधानळा ॥ २१५ ॥

जैसा कवळोनियां पारधी । घातेचिये संधी ।

आणि मृगातें बुद्धीं । साधावया ॥ २१६ ॥

एथ तैसीची परी आहे । म्हणूनसंगु हा तुज नोहे ।

पार्था दोन्ही कामक्रोध हे । घातुक जाणें ॥ २१७ ॥

म्हणऊनि हा आश्रयोचि न करावा । मनींही आठवो न धरावा ।

एकु निजवृत्तीचावोलावा । नासों नेदीं ॥ २१८ ॥

श्रेयान् स्वधर्मो विगुणः परधर्मात् स्वनुष्ठितात् ।

स्वधर्मे निधनम् श्रेयः परधर्मो भयावहः ॥ ३५ ॥

अगा स्वधर्मु हा आपुला । जरि कां कठिणु जाहला ।

तरी हाचि अनुष्ठिता । भला देखें ॥ २१९ ॥
येरू आचारु जो परावा । तो देखतां कीर बरवा ।
परि आचरतेनि आचरावा । आपुलाचि ॥ २२० ॥
सांगे शूद्रघरीं आघवीं । पक्वाने आहाति बरवीं ।
तीं द्विजे केवीं सेवावीं । दुर्बलु जरी जाहला ॥ २२१ ॥
हें अनुचित कैसेनि कीजे । अप्राप्य केवीं इच्छिजे ।
अथवा इच्छिलेंही पाविजे । विचारीं पां ॥ २२२ ॥
तरी लोकांचीं धवळारें । देखोनियां मनोहरें ।
असतीं आपुलीं तणारें । मोडावीं केवीं ॥ २२३ ॥
हें असो वनिता आपुली । कुरूप जरी जाहली ।
तरी भोगितां तेचि भली । जियापरी ॥ २२४ ॥
तेवीं आवडे सांकडु । आचरता जरी दुवाडु ।
तरी स्वधर्मचि सुरवाडु । पारत्रिकीचा ॥ २२५ ॥
हां गा साकर आणि दूध । हें गौल्य कीर प्रसिद्ध ।
परी कृमीदोषीं विरुद्ध । घेपें केवीं ॥ २२६ ॥
ऐसेनिही जरी सेविजेल । तरी ते आळुकीची उरेल ।
जे तें परिणामीं पथ्य नव्हेल । धनुर्धरा ॥ २२७ ॥
म्हणोनि आणिकांसी जे विहीत । आणि आपणपेयां अनुचित ।
तें नाचरावे जरी हित । विचारिजे ॥ २२८ ॥
या स्वधर्मातें अनुष्ठितां । वेचु होईल जीविता ।
तोहि निका वर उभयतां । दिसतसे ॥ २२९ ॥
ऐसें समस्तसुरशिरोमणी । बोलिले जेथ श्रीशार्ङ्गपाणी ।

तेथ अर्जुन म्हणे विनवणी । असे देवा ॥ २३० ॥

हैं जें तुम्हीं सांगितलें । तें सकळ कीर म्यां परिसलें ।

परि पुसेन कांही आपुले । अपेक्षित ॥ २३१ ॥

अर्जुन उवाच: अथ केन प्रयुक्तोऽयं पापं चरति पूरुषः ।

अनिच्छन्नपि वाष्ण्य बलादिव नियोजितः ॥ ३६ ॥

तरी देवा हैं ऐसें कैसें । जे ज्ञानियांचीही स्थितीही भ्रंशे ।

मार्ग सांडुनि अनारिसे । चालत देखों ॥ २३२ ॥

सर्वजुही जे होती । हे उपायही जाणती ।

तेही परधर्मे व्यभिचरति । कवणें गुणें ॥ २३३ ॥

बीजा आणि भुसा । अंधु निवाडु नेणे जैसा ।

नावेक देखणाही तैसा । बरळे कां पां ॥ २३४ ॥

जे असता संगु सांडिती । तेचि संसर्गु करिता न धाती ।

वनवासीही सेविती । जनपदातें ॥ २३५ ॥

आपण तरी लपती । सर्वस्वें पाप चुकविती ।

परी बलात्कारे सुडजती । तयाचिमाजी ॥ २३६ ॥

जयांची जीवें घेती विवसी । तेचि जडोनि ठाके जीवेंसी ।

चुकविती ते गिंवसी । तयातेंचि ॥ २३७ ॥

ऐस बलात्कारु एकु दिसे । तो कवणाचा एथ आब्रहो असे ।

हैं बोलावे हषिकेशें । पार्थु म्हणे ॥ २३८ ॥

श्रीभगवानुवाच: काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम् ॥ ३७ ॥

तंव हृदयकमळारामु । जो योगियांचा निष्कामकामु ।

तो म्हणतसे पुरुषोत्तम । सांगेन आइक ॥ २३९ ॥

तरी हे कम क्रोधु पाहीं । जयांते कृपेची साठवण नाहीं ।

हें कृतांताचां ठायीं । मानिजती ॥ २४० ॥

हे ज्ञाननिधीचे भुजंग । विषयदरांचे वाघ ।

भजनमार्गीचे मांग । मारक जे ॥ २४१ ॥

हे देहदुर्गाचे धोंड । इंद्रियब्रामीचे कोंड ।

यांचे व्यामोहादिक बंड । जगामाजि ॥ २४२ ॥

हे रजोगुण मानसाचे । समूळ आसुरियेचे ।

धायपण ययांचे । अविद्या केले ॥ २४३ ॥

हे रजाचे कीर जाहले । परी तमासी पढियंते भले ।

तेणें निजपद यां दिधले । प्रमादमोह ॥ २४४ ॥

हे मृत्यूचांनगरीं । मानिजति निकियापरी ।

जे जीविताचे वैरी । म्हणऊनियां ॥ २४५ ॥

जयांसि भुकेलियां आमिषा । हें विश्व न पुरेचि घांसा ।

कुळवाडी यांची आशा । चालित असे ॥ २४६ ॥

कौतुकें कवळितां मुठीं । जिये चौदा भुवनें थेंकुटीं ।

तें भ्रांति तिये धाकुटी । वाल्हीदुल्ही ॥ २४७ ॥

जे लोकत्रयाचें भातुके । खेळताचि खाय कवतिकें ।

तित्या दासीपणाचेनि बिकें । तृष्णाजिये ॥ २४८ ॥

हें असो मोहे मानिजे । यांते अहंकार घेपे दीजे ।

जेणे जग आपुतेनि भोजें । नाचवित असे ॥ २४९ ॥

जेणें सत्याचा भोकसा काढिला । मग अकृत्य तृणकुटा भरिला ।

तो दंभु रूढविला । जर्गी इहीं ॥ २५० ॥
साध्वी शांती नागवली । मग माया मांगी शृंगारिली।
तियेकरवी विटाळविली । साधुवृंदे ॥ २५१ ॥
इहीं विवेकाची त्राय फेडिली । वैराग्याची खाली काढिली ।
जितया मान मोडिली । उपशमाची ॥ २५२ ॥
इहीं संतोषवन खांडिले । धैर्यदुर्गपाडिले ।
आनंदरोप सांडिले । उपडूनियां ॥ २५३ ॥
इहीं बोधाची रोपे लुंचिली । सुखाची लिपी पुसली ।
जिव्हारें आगी सूदली । तापत्रयाची ॥ २५४ ॥
हे आंगा तव घडले । जीवींचि आशी जडले ।
परी नातुडती गिंवसले । ब्रह्मादिकां ॥ २५५ ॥
हें वैतन्याचे शेजारी । वसती ज्ञानाचां एका हारीं ।
म्हणोनि प्रवर्तले महामारी । सांवरती ना ॥ २५६ ॥
हें जळेंवीण बुडविली । आगीविण जाळिली ।
न बोलता कवळिली । प्राणियांते ॥ २५७ ॥
हे शस्त्रेविण साधिली । दोरेविण बांधिली ।
ज्ञानियासी तरी वधिली । पैज घेऊनि ॥ २५८ ॥
चिखलेंवीण रोविली । पाशिकेंवीण गोंविली ।
हे कवणाजोगे न होती । आंतौटपणें ॥ २५९ ॥
धूमेनाऽत्रियते वह्निर्यथादर्शो मलेन च ।
येथोत्बेनावृत्तो गर्भस्तथा तेनेदमावृतम् ॥ ३८ ॥
जैसी चंदनाची मुळी । गिंवसोनी घेपे व्याळीं ।

ना तरी उल्बाची खोली । गर्भरथासी ॥ २६० ॥

कां प्रभावीण भानु । धूम्रवीणहुताशनु ।

जैसा दर्पण मळहीनु । कहींच नसे ॥ २६१ ॥

तैसें इहीविण एकलें । आम्हीं ज्ञान नाही देखिलें ।

जैसें कोंडेनि पां गुंतलें । बीज निपजे ॥ २६२ ॥

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणतलेन च ॥ ३३ ॥

तैसें ज्ञान तरी शुद्ध । परी इहीं असे प्ररुद्ध ।

म्हणोनि तें अगाध । होऊनि ठेलें ॥ २६३ ॥

आधी यांते जिणावें । मग तें ज्ञान पावावें ।

तंव पराभवो न संभवे । रागद्वेषां ॥ २६४ ॥

यांते साधावयालागी । जें बळ जाणिजे अंगी ।

तें इंधन जैसें आगी । सावावो होय ॥ २६५ ॥

इंद्रियाणि मनो बुद्धिरस्याधिष्ठानमुच्यते ।

एतैरविमोहयत्येष ज्ञानमावृत्य देहिनम् ॥ ४० ॥

तैसें उपाय कीजती जे जे । ते यांसीचि होती विरजे ।

म्हणोनि हटियांते जिणिजे । इहींचि जर्गी ॥ २६६ ॥

ऐशियांही सांकडां बोला । एक उपायो आहे आहे भला ।

तो करितां जरी आंगवला । तरी सांगेन तुज ॥ २६७ ॥

तस्मात् त्वमिंद्रियाण्यादौ नियम्य भरतर्षभ ।

पाप्मानं प्रहि ह्येनं ज्ञान्विज्ञाननाशनम् ॥ ४१ ॥

यांचा पहिला कुरुठा इंद्रियें । एथूनि प्रवृत्तिकर्मातें विर्यें ।

आधी निर्दळूनि घालीं तियें । सर्वथैव ॥ २६८ ॥

इंद्रियाणि पराण्याहुरिन्द्रियेभ्यः परं मनः ।

मनसस्तु परा बुद्धियोर्बुद्धेः परतस्तु सः ॥ ४२ ॥

मग मनाचीं धांव पारुषेल । आणि बुद्धीची सोडवण होईल ।

इतुकेनि थारा मोडेल । या पापियांचा ॥ २६९ ॥

एवं बुद्धे परं बुद्ध्वा संस्तभ्यात्मानमात्मना ।

जहि शत्रुं महाबाहो कामरूपं दुरासदम् ॥ ४३ ॥

हें अंतरीहूनि जरी फिटले । तरी निश्चांत जाण निवटले ।

जैसें २९मीवीण उरले । मृगजळ नाही ॥ २७० ॥

तैसे रागद्वेष जरी निमाले । तरी ब्रह्मीचें स्वराज्य आलें ।

मग तो भोगी सुख आपुलें । आपणाचि ॥ २७१ ॥

जे गुरुशिष्यांची गोठी । पदपिंडाची गांठी ।

तेथ स्थिर राहोनि नुठीं । कवणे काळीं ॥ २७२ ॥

ऐसें सकळ सिद्धांचा रावो । देवी लक्ष्मीयेचा नाहो ।

राया ऐक देवदेवो । बोलता जाहला ॥ २७३ ॥

आतां पुनरपि तो अनंतु । आद्य एकी मातु ।

सांगेल तेथ पंडुसुतु । प्रश्नु करील ॥ २७४ ॥

तया बोलाचा हन पाडु । का रसवृत्तीचा निवाडु ।

येणें श्रोतयां होईल सुरवाडु । श्रवणसुखाचा ॥ २७५ ॥

ज्ञानदेवो म्हणे निवृत्तिचा । चांग उठावा करुनि उन्मेषाचा ।

मग संवादु श्रीहरिपार्थाचा । भोग बापा ॥ २७६ ॥

अध्याय तिसरा समाप्त ॥